
It-Tmintax-il Hadd taż-Żmien ta' Matul is-Sena

Qari I

Isimghu minni u tieklu tajjeb.

Is 55, 1-3

Qari mill-Ktieb tal-Profeta Isaija

Dan jgħid il-Mulej:

¹«Intom li bikom l-għatx, ejjew għall-ilma,
intom ukoll li m'għandkomx flus.
Ejjew, ixtru u kulu b'xejn,
inbid u ħalib bla ħlas.

²Għaliex taħlu fluskom f'dak li m'huwiex ħobż,
u ġidkom f'dak li ma jxebbax?
Isimghu minni, u tieklu tajjeb,
u ruħkom titpaxxa b'ikel bnin.

³Agħtuni widen u ersqu lejja,
isimghu u tiehdu r-ruħ.
Nagħmel patt magħkom għal dejjem,
biex isehhu l-favuri mwieghda lil David.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 144 (145), 8-9.15-16.17-18

R/ (ara 16): Mulej, inti ttaffi x-xewqat tagħna.

⁸Twajjeb u ħanin il-Mulej,
idum biex jagħdab u kollu tjieba.

⁹Twajjeb ma' kulhadd il-Mulej,
tjubit fuq kull ma għamel. **R/**

¹⁵Għajnejn kulhadd iħarsu lej, Mulej,
u inti tagħtihom l-ikel f'waqtu.

¹⁶Int tiftaħ idek,
u xxabba' 'l kulhadd bil-gid. **R/**

¹⁷Ġust il-Mulej fl-imġiba tiegħu kollha,
twajjeb f'dak kollu li għamel.

¹⁸Qrib il-Mulej lejn kull min isejjahlu,
lejn kull min isejjahlu fis-sewwa. **R/**

Qari II

Xejn ma jista' jifridna mill-imħabba ta' Alla li dehret fi Kristu Ġesù Sidna.

Rum 8, 35.37-39

Qari mill-Ittra ta' San Pawl Appostlu lir-Rumani

Ħuti, ³⁵min se jifridna mill-imħabba ta' Kristu? It-taħbit, id-dwejjaq, il-persekuzzjoni, il-ġuħ, l-għera, it-tigrib, ix-xabla? ³⁷Imma f'dan kollu aħna aktar minn rebbieħa bis-saħħa ta' dak li ħabbna. ³⁸Għax jiena żgur li la l-mewt u la l-ħajja, la l-aṅgli u la l-qawwiet, la ż-żmien t'issa u la ta' li ġej, la setgħat, ³⁹la l-għoli u lanqas il-fond, u ebda ħliqa ohra ma jistgħu qatt jifirduna mill-imħabba ta' Alla li dehret fi Kristu Ġesù Sidna.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Mt 4, 4b

Hallelujah. **R/** Hallelujah

Il-bniedem mhux bil-ħobż biss jgħix,
iżda b'kull kelma li toħroġ minn fomm Alla.

R/ Hallelujah

Evangelju

Kulhadd kiel u xaba'.

Mt 14, 13-21



Qari mill-Evangelju skond San Mattew

F'dak iż-żmien, ¹³meta sama' l-aħbar tal-mewt ta' Ġwanni l-Battista, Ġesù telaq minn hemm bid-dgħajsa u mar waħdu f' post imwarrab. Imma n-nies semgħu fejn mar, u telqu warajh bil-mixi mill-ibliet.

¹⁴Xhin nizeł l-art mid-dgħajsa ra kotra kbira ta' nies u tħassarhom, u fejqilhom il-morda tagħhom.

¹⁵Xhin sar filgħaxija d-dixxipli tiegħu resqu lejh u qalulu: «Dan post imwarrab, u l-ħin għamel sewwa. Ibghathom lin-nies, ħa jmorru fl-irħula jixtru x'jieklu.» ¹⁶Imma Ġesù qalilhom: «Ma għandhomx għalfejn imorru; agħtuhom intom x'jieklu.» ¹⁷U huma qalulu: «Hawn ma għandniex ħlief ħames ħobżiet u żewġ ħutiet.»

¹⁸«Ġibuhomli hawn,» qalilhom. ¹⁹Imbagħad ordna lin-nies biex joqogħdu bilqiegħda fuq il-ħaxix; ħa l-ħames ħobżiet u ż-żewġ ħutiet, rafa' għajnejh lejn is-sema, bierek, qasam il-ħobżiet u tahom lid-dixxipli, u d-dixxipli newluhom lin-nies.

²⁰U kulhadd kiel u xaba', u ġabru l-bcejjeċ li kien fadal u mlew bihom tnax-il qoffa. ²¹U kienu madwar ħamest elef raġel dawk li kielu, barra n-nisa u t-tfal.

Il-Kelma tal-Mulej

R. Tifhir lilek Kristu